

BSNL EMPLOYEES UNION

Recognised Union in BSNL

(Registered Under Indian Trade Union Act 1926. Regn.No.4896)

CHQ:Dada Ghosh Bhawan, Opp. Shadipur Bus Depot., New Delhi – 110008

Email: chqbsnleu@sify.com, website: bsnleuchq.com

P. Abhimanyu
General Secretary

Phone: (O) 011-25705385

Fax : 011- 25894862

बीएसएनएलईयू/102 (सर्कुलर सं. 03)

14 मार्च, 2011

सेवा में,
सभी सर्किल और जिला सचिव
प्रिय कामरेडों,

22 मार्च 2011 को बीएसएनएलईयू दिवस मनाओ

बीएसएनएलईयू का स्थापना दिवस 22 मार्च 2011 को है। यह बीएसएनएलईयू की स्थापना की 10 वीं वर्षगांठ है। ये 10 वर्ष घटनापूर्ण और निस्संदेह शानदार रहे हैं। सरकार ने बीएसएनएल की शुरूआत इसका निजीकरण करने के इरादे से की थी। किंतु 10 वर्ष बाद भी सरकार अपने उद्देश्य को मुख्यरूप से विनिवेश/आईपीओ के खिलाफ चलाए गए संघर्षों के कारण हासिल नहीं कर सकी है। इसमें कोई संदेह नहीं कि बीएसएनएलईयू सरकार के बीएसएनएल को निजीकृत करने के कदमों के खिलाफ सभी ट्रेड यूनियनों को एकजुट करने में आगे रही है। उसने व्यापक संघर्षों की पहल की है जिन्होंने सरकार के इस मुद्दे पर कदमों को रोक रखा है। इन 10 वर्षों के दौरान बीएसएनएलईयू ने एक शानदार वेतन संशोधन और प्रमोशन नीति समेत कर्मचारियों की अनेक मांगों को हल किया है जिनसे कर्मचारियों को बड़े पैमाने पर फायदा हुआ है। इन सभी उपलब्धियों के कारण बीएसएनएल को यूनियन की मान्यता के लिए चुनावों में व्यापक समर्थन के साथ 4 थी बार जीत हासिल हुई है। इस प्रकार बीएसएनएलईयू की स्थापना की 10 वीं वर्षगांठ को पूरे उत्साह के साथ मनाने की जरूरत है। सर्किल और जिला यूनियनों से से अनुरोध है कि वे बीएसएनएलईयू के स्थापना दिवस को बड़े पैमाने पर मनाएं। विशेष मीटिंगें आयोजित की जाएंगी और बीएसएनएलईयू की उपलब्धियों को समझाया जाएगा। इस के साथ ही सामाजिक गतिविधियों जैसे रक्तदान शिविर, गरीब स्कूली बच्चों की सहायता करना आदि का आयोजन भी किया जा सकता है। सीएचक्यू सभी सर्किलों और जिलों से पुनः अनुरोध करता है कि 10 वीं वर्षगांठ को बहुत ही जोरदार तरीके से मनाएं। कार्यक्रम के विस्तृत ब्यौरे फोटोग्राफों के साथ तुरंत सीएचक्यू को भेजे जाएं।

संगठन को मजबूत करो - नियमित जनरल बॉडी मीटिंगें आयोजित करो

बीएसएनएल की रक्षा करने और उसे मजबूत करने के लिए बीएसएनएलईयू को मजबूत करना पड़ेगा। यही इसलिए है क्योंकि बीएसएनएलईयू ऐसा संगठन है जो सरकार की उन नीतियों के खिलाफ संघर्षों का नेतृत्व करता है जो बीएसएनएल को नुकसान पहुंचाती हैं। बीएसएनएलईयू को मजबूत करने के लिए जनतांत्रिक प्रणाली बहुत ही महत्वपूर्ण है। जनतांत्रिक कार्यप्रणाली को मजबूत करने के लिए ब्रांच स्तर पर हर महीने नियमित रूप से जनरल बॉडी मीटिंगें आयोजित करना बहुत आवश्यक है। इसीलिए तिरुवनंतपुरम अखिल भारतीय सम्मेलन और नागपुर विस्तारित केंद्रीय कार्यकारिणी कमेटी ने हर महीने ब्रांच जनरल बॉडी मीटिंगें आयोजित करने पर जोर दिया है। किंतु सीएचक्यू यह नोट करते हुए दुख महसूस करता है कि इस विषय में अधिक सुधार नहीं हुआ है। सर्किल और जिला सचिवों से अनुरोध है कि वे इस मुद्दे पर पर्याप्त ध्यान दें। इस मुद्दे की सर्किल और जिला कार्यकारिणी कमेटी मीटिंगों में नियमित रूप से समीक्षा की जाएगी।

श्री एस. सी. मिश्रा ने सीएमडी, बीएसएनएल का कार्यभार संभाला

श्री गोपाल दास, सीएमडी के सेवानिवृत्त हो जाने के बाद श्री एस. सी. मिश्रा, सदस्य (सर्विसेज), टेलीकॉम आयोग ने सीएमडी, बीएसएनएल का कार्यभार संभाल लिया है। यह नियमित सीएमडी का चयन किए जाने तक उनका अतिरिक्त कार्यभार होगा। श्री एस. सी. मिश्रा को स्टाफ से जुड़े सभी मुद्दों और कंपनी की जीवंतता से जुड़े मुद्दों के बारे में पूरा ज्ञान है। हमें उम्मीद है कि उनके कार्यकाल में, बेशक यह लघु अवधि का ही हो, स्टाफ के मुद्दों और कंपनी द्वारा सामना की जा रही समस्याओं को उनका पूरा ध्यान मिलेगा।

सर्किल और स्थानीय काउंसिलों के लिए नामांकन

सीएचक्यू सर्किल और स्थानीय काउंसिलों के लिए नामांकनों का, जब भी प्रस्ताव प्राप्त होते हैं, अनुमोदन कर रही है। राष्ट्रीय संचालन समिति के निर्णय के अनुरूप नामांकन सीएचक्यू को, जिला और सर्किल संचालन समितियों में उचित अनुमोदनों के बाद ही भेजे जाने चाहिए। एक सर्किल/जिले में गठजोड़ के भागीदारों के उपलब्ध न होने की स्थिति में सीएचक्यू को नामांकन भेजते समय इसका स्पष्ट रूप से उल्लेख किया जाना चाहिए। सर्किल और जिला सचिवों से अनुरोध है कि सीट शेयरिंग के संबंध में गठजोड़ के भागीदारों के साथ हुए समझौते का सख्ती के साथ पालन किया जाए।

बिल्डिंग फंड

5 वें सदस्यता सत्यापन की प्रक्रिया के कारण सीएचक्यू बिल्डिंग फंड एकत्रित करने में कुछ धीमापन आ गया है। अब जबकि सदस्यता सत्यापन समाप्त हो गया है, सर्किल और जिला सचिवों से अनुरोध है कि वे बिल्डिंग फंड के लिए अपने कोटा को पूरा करने हेतु तुरंत कदम उठाएं। सीएचक्यू मई माह में बिल्डिंग खरीदना चाहता है। अतः सभी से अनुरोध है कि वे चंदा इकट्ठा करने में जल्दी करें ताकि हम अपने सपने को पूरा कर सकें।

सीईसी मीटिंग चेन्नै में

बीएसएनएलईयू की केंद्रीय कार्यकारिणी कमेटी मीटिंग 22 से 24 मार्च 2011 को चेन्नै में हो रही है। यह मीटिंग बीएसएनएलईयू की स्थापना की 10 वीं वर्षगांठ के साथ हो रही है। सीईसी 5 वें सदस्यता सत्यापन की समीक्षा करेगी और भावी कार्यवाही की योजना तय करेगी।

सधन्यवाद

आपका साथी



(पी. अभिनव)

जनरल सेक्रेटरी